

MADI KAAMAN MUSUNDO SIINE: 2007- 2008

Migration clandestine, Migration clandestine ! Migration clandestine ?
A wure ni **Bitadunsaafariye!**

Gelli sarikuusi ga ti:
Migration choisi : Saafarunsugande!

O xa ti :
Bitadunsaafariye : Migration clandestine.

Ku teyinnu filli naxa, me bonondinden do du bonondinden da saɗan kita yonkinin kanma, ken saabu da, Madi kaama musundo, R.Reg.K, R.Rur.K, SIL, Sooninkara seri siri xooro, Sooninkon maarindaanon kafon gaa Misira, i ti : O na me ku kiilu do haqile, m'o na kis'o yinmenu yi.

Tirindindun wa katta haqilanto jaman ɗa ti :

- A 1- Migration choisi xa ni manne ? (Saafarunsugande)
- 2- Mannen ri t'a yi?
- 3- Jaara w'a yi ba? A jaaran ni manne?
- 4- A jaaran ni ko xa maxa?

- B 1- Bitadunsaafariyen xa ni manne ? (Migration clandestine)
- 2- Bitedunsaafaraanon dagafeeron d'i dagakillun ni manne do manne?

A do minne do minne xa yi?

- 3- Yonki jemu d'a xeeru ken w'o danɗan'a yi ba?
Selli kun gaa nt'o danɗan'a ya,

4- Yanganxata be do toora be gaa yonkinin danɗan'a yi kon'o da, ken ga ɗa
mugu ya yi, ma woritiyaaxe ya ga ni.

- 5- Yaala wo, anken wa jaara tuɗ'a yi ba? A jaaran ni manne?
A jaaran ni kooni xa maxa?

Aken yinme xa n'o tinmandi ti ke b'o ga m'an tirind'a yi, an ga'a tu.

Waaɓen wutti xanne :

Waaɓen nuxudufi : sefetan jaaten nan maxa konto wujjuunu filli do kamo segi (2800) sefeta yi, a n maxa fuɗo wujjuunu sikki (3000) sefeta xa yi.

Sere baane su yinme ya n roono t'i toxon ɗa (soro filli nta kappa)

Sere xa n maxa fo safanta xase wutu na ken xayu riini (a nt'a yi)

Koroosindaanon nta xanne tana su bisimillana waale ke yi,
sooninkanxannen ga fe, (a safanten d'a sefenten su).

Yaxaru beeni ra gaa nta safandini sooninkanxannen ɗa ra wa
sefene kaasetin ɗa.

Laaliɗondu :

Yirigi kuɗa, yilleyun ro gollun ɗa fonne : xalisi be haqen ga ɗanniye sooninkara koota xoore ke da, Alla ga na ken ɗanniye tinmandi, sere fana be nda jaabindu ku waalen wutu, tanjikke wujuune, seri filla, tanpille do wujuunu karagi, seri sikkandi, tanpille, seri naxata, tanmu do karago, seri karagandi, wujuunu tanmi gode.

Legaanon do suugaano :

Turuppu be nda sooninkaaxun waalen wutu, tankararege wujuune, fillandi, tannaxate wujuune, sikkandi, tanjikke. Naxatandi, tanpille wujuune. Karagandi, wujuunu tanmi.

Ken dangi falle, worokeeni beenu gaa riini, i fana, kame do tannaxate wujuune. I fillandi, kame. I sikkandi, tandume. I naxatandi, tankarage wujuune.

Siimaxallemo :

Ku su falle, i ti siimaxallenmon be gaa fiinun kaane, tankabe wujuune, ken w'i da ɗanniye ke noxo.

Koroosindu :

Ganta, xa maxa faareti : koroosidun w'a wuttu gelli yiraamun do yiran rondimoxo, a do legaanon taanun d'i kittun wutiimoxonun d'i yanqa moxonun ɗa, ken do legaanon diinadunkareyen d'i soyikanben ɗa (sooninkaaxun maxanyette) legen waxatin ɗa. Kun ya n'o walla me kaane.

Safandaanon do safaanon n'i kaayitinun d'i kaaseetinun faga n'i riiti saado noowanburunxason fana, siine 2007.

B.P: 192 KAYES MALI